



கௌரவ உயர்திரு  
**முருகேசு சிவசிதம்பரம்** அவர்கள்  
தலைவர், தமிழர் விடுதலைக்கூட்டணி  
பாராளுமன்ற உறுப்பினர்,  
முன்னாள் பராளுமன்ற உறுப்பினர்  
(உடுப்பிட்டித் தொகுதி, நல்லூர் தொகுதி)  
முன்னாள் உபசபாநாயகர்





## காணுக்க சாந்தி சாந்தி!!

கரவையாம் புனித மண்ணில் அவதரித்திட்ட அண்ணல் பெருமைகொள் பதவி எல்லாம் அலங்கரித்திட்ட சிம்மக் குரலோனின் நிலையென் நாலும் ஈழவர் நினைவில் என்றும் உரிமையோடுலாவந் தெம்மை வழிநடத்திடுவார் நம்பு.

பன்னமும் குழந்தை உள்ளம் படைத்தனன் தேசத் தொண்டு தன்னலம் கருதா தாற்றிச் சற்சனர் மெச்ச வாழ்ந்த மன்னவர் ஆகும் எங்கள் உடுப்பிட்டிச் சிங்கம் மாண்ட துன்னரும் சேதி கேட்டுத் துடித்தனர் கரவை மக்கள்

இடியது போலச் சிம்மக் குரலதால் அவைகள் எல்லாம் நடுங்கிடச் செய்த செம்மல் உரைகளுக் கீடு உண்டோ. மிடியது எதுவென்றாலும் விரைந்துவந்துதவும் நல்ல திடமிகு நெஞ்சன். மக்கள் உள்ளத்தைக் கவர்ந்தகள்வன்.

தலைவனாம் ஜீஜீ பாதை வழியது வந்து பின்னர் நிலைகெட்ட இனத்தின் நன்மை கருதியே பகையை போக்கி உலகமே வியந்து நிற்கக் கூட்டணி அமைத்து நின்றார். பலதுறை, மொழிகள் தேர்ந்த சிவசிதம் பரமெம் ஏந்தல்.

அறுபத்தி ஒன்றில் சத்யாக் கரகத்தில் பலத்த காயம் உற்றிட்ட எங்கள் சிங்கம் சிலிர்த்தெழுந்தாரே அன்று. வீறுகொள் சிவாவின் சிங்க நாதத்தை கொழும்பு மன்றில் ஏறுகொள் நெற்றியோடு கேட்டசிங்களர் அதிர்ந்தார்.

உலகினில் முதன்மை வல்ல அரசுவாம் அமெரிக்காவின் பலமிகு பிரிவு ஒன்றாம் மசாசுசெட்ஸ் அவையில் அன்று பலத்தகை ஓசையோடு தனிநாடே தீர்வு என்றார். மேலயத் தேசம் எங்கும் தமிழனின் துயரைச் சொன்னார்.

மந்திகை வைத்ய சாலை கட்டடம் பலவும் கட்டி  
முந்தைய வசதி போதாதென அவர் வாதம்செய்து  
பிந்தைய நாளில் நல்ல கருவிகள் கிடைக்கச் செய்தார்.  
சிந்தைகொள் மனிதர் எங்கள் சிவாவினை என்றும் போற்று.

இத்தரை வதியும் மாந்தர் அவையும் போற்றும் எங்கள்  
அத்தநீர் குடிநீர் உள்ள வரையது சிவாவின் பேரும்  
மத்தள வயிறான் தச்சை ஐங்கரன் நாமம் போல  
நித்தமும் துலங்கி நிற்கும் கரவெட்டி மக்கள் நெஞ்சில்.

அனுதினம் இறைவன் பூஜை ஆற்றவே மறந்தார் இல்லை  
பனுவலைப் பாடி, ஈசன் பாதத்தைப் பணிந்தார் என்றும்  
தன்னலம் அற்று மக்கள் விடிவினை நோக்கம் கொண்டார்.  
மன்னிய கரவை மண்ணின் மைந்தனின் நாமம் வாழ்க.

சேவையின் தலைவன் சேவை காணுமிவ் உலகில் என்று  
பூவுல கிதனை விட்டே படைத்தவன் அழைத்து விட்டான்.  
பாவலர் புகழும் சான்றோன் முருகேசு மைந்தர் ஈசன்  
பவ்விய பாதங்கண்டார். காணுக சாந்தி! சாந்தி!

மாறாத துயரத்திடன்,  
கரவை விக்னேஸ்வரக் கல்லூரி,  
கரவை மாணிக்கவாசக வித்தியாலய  
பழைய மாணவர் சங்கங்களில் சார்பில்  
'ஐனியர் மன்னவன்'

பாரிஸ்  
பிரான்ஸ்

# தமிழ்த்தேச விடுதலைக்காக இறுதி மூச்சு வரை உழைத்த பெருமகன் சிவசிதம்பரம்!

## விடுதலைப் புலிகள் அனுதாப அறிக்கை

(வள்ளி)

தமிழ் மக்களுக்கு எதிராகக் கட்டவிழ்த்துவிடப்பட்ட அதமத்தை எதிர்த்து அறிக்கை குரல் கொடுத்தவர் சிவசிதம்பரம் என்று விடுதலைப்புலிகள் கடந்த வெள்ளியன்று விடுத்தன அறிக்கையில் தெரிவித்துள்ளனர். ஆமார் சிவசிதம்பரத்தின் மறைவையிட்டு விடுதலைப் புலிகளின் அரசியல்துறை விடுத்துள்ள அறிக்கையில் மேலும் தெரிவித்திருப்பதாவது: மக்களை நெஞ்சார நேசித்த ஒரு பண்பான மனிதர் இன்று மீளாத்துயிரில் கொள்கிறார். இந்த இலட்சிய மனிதரை இழந்து எமது தேசம் இன்று ஆறாத்துயரில் மூழ்கிக்கிடக்கின்றது. தமிழ்த்தேசத்தினது விடுதலைக்காவும் தமிழ்மக்களது நலனை முன்னெடுக்கின்ற தமிழ்த்தேசிய கூட்டமைப்பின் உருவாக்கத்திற்காகவும் தனது இறுதிக்காலம் வரை ஒய்வின்றி உழைத்த பெரும் மனிதர் இவர். இவரது இழப்பு தமிழ் மக்களையும் தமிழ்த்தேசியக் கூட்டமைப்பையும் துயரக்கடலில் ஆழ்த்தியிருக்கின்றது. விரிக்கமுடியாத துன்பங்களும் வியத்தகுதியாகங்களும் நிறைந்ததும் மனித குலத்தின் விடுதலை எழுச்சிக்கு ஓர் உன்னத எடுத்துக்காட்டாக பரிணமித்துள்ளதுமான எமது தேசிய விடுதலைப் போராட்டத்தையும் இதனை உறுதியோடு முன்னெடுத்து வருகின்ற தமிழ்விடுதலைப் புலிகளின் தலைமைத்துவத்தையும் முழுமையாக ஏற்றுக்கொண்டு இவர் ஆற்றிய பணிகள் அளப்பரியவை. தமிழ்நீத்த தேசியத் தலைவரது வழி நடத்தலின் கீழ் எல்லோரும் ஒன்று திரண்டு போராடினால் தான் தமிழ் மக்கள் தமது இலட்சியத்தை வென்றெடுக்க முடியும் என்ற பெருமையையும் பெருபதார்த்தத்தையும் உணர்ந்து கொண்டு அதனையே நெஞ்சில் நிறுத்தி இவர் உறுதியோடு

செயல்பற்றினார். தமிழ்த்தாய் பெற்ற மண்ணின் மைந்தன் என்ற தேசாபிமானப் பற்றுணர்வுடன் இவர் தமிழ் மக்களது நலனை முன்னெடுப்பதற்காக தமிழ்த்தேசிய கூட்டமைப்பை ஏற்படுத்தி அதன் ஒற்றுமைக்கு உந்து சக்தியாக நின்றார். வயது முதிர்ந்து உடல் தளர்ந்தபோதும் உறுதி தளராத தன்னாட்சி உரிமைக்கான எமது உரிமைப் போராட்டத்திற்கு இவர் உரக்க குரல் கொடுத்தார். உலக மட்டத்தில் எமக்காக நியாயம் கேட்டார். இவற்றிற்காக ஆழமான தேசப்பற்றுடனும் அனாதாரண துணிச்சலுடனும் ஆயிரரது உழைத்தார். தம்மத்தின் குரலாக நின்று இவர், எமது மக்களுக்கு எதிராகக் கட்டவிழ்த்து விடப்பட்ட அதமத்தை எதிர்த்தார். அநீதிக்குச் சவால் விடுத்தார். எமது தேசிய விடுதலைப் போராட்டத்திற்கு எதிராகவும் அதனை உறுதியோடு முன்னெடுத்து வருகின்ற தமிழீழ விடுதலைப் புலிகளுக்கு எதிராகவும் முன்னெடுக்கின்ற பொய்யான கருத்துரைகளையும் புழுஞ்சுரங்களையும் கலைக்க இலங்கைப் பாராளுமன்றத்திலும் வெளிப்புலிகளும் இவர் ஓயாது குரல் கொடுத்தார்.

விடுதலை உணர்வு மனிதர்களின் மனதில் ஆழமாக வேரோடி நிற்கும் மனிதர்களை ஆட்கொண்டு நிற்கவும். இந்த ஆழ்வசக்தி முருகேச சிவசிதம்பரம் ஐயாவினது நெஞ்சிலும் தன்னியாத நெருப்பாக அவரது வாழ்வில் இறுதிவரை களன்று கொண்டிருந்தது. இந்த விடுதலை உணர்வினால் உந்தப் பெற்ற இவர் தனது அறிவாற்றலாலும் செயலாற்றலாலும் தமிழ் மக்கள் தமது இலட்சியத்தை வென்றெடுக்க ஆயரது உழைத்தார்.

நடவி எழுருடு - டார்ல

# பொன் கலைக்கூடம் Pon Arts Association

ENS Pavillon, 7 Quai de la marine,  
93450 L'Île Saint - Denis.

Tél : 01 48 20 06 41  
Fax : 01 42 43 86 61



கூரவை மண்தந்த மைந்தனே  
தமிழ் நெஞ்சத்தின் சொந்தமே  
வகை தெரியா மக்கள் முன்  
திசை காட்டி நின்றவனே!

வானம் தலைகுனிந்ததுதான் - ஆனாலும் நின்  
தலை குனிந்ததில்லை என்றும் . . . .  
உனக்குக் குடைபிடித்தது வானம். . . .  
புகழ்பரப்ப கடைவிரித்தது முகில்கள் . . . .  
வானம் பார்த்த பிறவிகள்  
வானத்தை மறந்தனர் - நின்  
பார்வை பட்டபோது. இன்று  
சோகப்பட்டனர் நீ இல்லை என்றபோது.

செஞ்சட்டை அணிந்து வலம் வந்தபோது  
கொண்டது கொள்கை  
மனித வாழ்வதற்கு. . .  
பஞ்சப் பட்ட மனிதன்  
நிற்க வேண்டும் எழுந்து.  
வா தோழா என்றழைத்த காலம் .  
மறத்தல் போமோ. . .  
காலம் கதை சொன்னபோது  
தமிழ் மானம் பெரிதென - துவிச்  
சக்கரத்தில் வலம் வந்தாய். . .  
அப்போதும்  
இருந்தது செஞ்சட்டைதான். . .  
உதயசூரியன் தலையில்  
மகுடம் சூடிய போதும்  
இருந்ததும் செஞ்சட்டைதான். . .

சுத்தம் பேசும் மக்கள் கை  
சுத்தம் எண்ணிப் பார்க்கின்  
கறைபடாத கை. . .  
குறையில்லா மனம். . .  
சிங்கமெனச் சீறிய குரல்  
இன்று  
அடங்கின எப்படி. . .

கனத்த மழை பொழியவில்லை  
கனத்துவிட்டது எங்கள் கண்கள். . .  
நீர் விட்டுச் சென்றீர்  
நீர் விட்டழுகின்றது கண்கள். . .

தமிழர் வாழ்வு தமிழன் கையில்  
தலைமையும் ஒரு மறவன் கையில். . .  
நெஞ்சில் உரம்  
நேர்மைத் திறன்  
கொண்ட நின் பார்வை  
ஈழமைந்தன் பிரவாகும் எடுக்க  
வீர மைந்தன் கையில் தமிழர் வாழ்வு  
இறுதியிலும் உரைத்துவிட்டுச் சென்றாய்  
மறப்போமா. . .  
அடையாளம். . .

குன்றின் விளக்கு திசை காட்டும்  
ஒளிபரப்பும். . .  
வாழ்வது சமம்  
ஒற்றுமையில் உறவு  
ஆற்றும் கடமை  
தாரக மந்திரங்கள்  
நிலை நாட்டினாய் செயலில். . .  
கரவை வந்த மைந்தனே  
எங்கள் சிவா  
நீ தமிழ் மண்ணின் பொது மைந்தன்  
கரவைக்கு மட்டுமல்ல உன் சொந்தம்  
உறவினர்கள்  
தமிழ் ஈழம் முழுதும் உண்டு. . .

வாராய் பார்ப்பதற்கு  
கண்ணீர் துடைப்பதற்கு. . .  
மறுபிறப்பெடுத்து. . .  
இருந்தால்  
காத்திருக்கிறோம்  
வருகைக்காக. . .

**எங்கள் சிவா...  
காத்திருக்கிறோம்  
நின் வருகைக்காக...**

**கீழ்கரவை.  
பொன்னையன்  
(வியூகன்)**

## பகிரங்கக் கடிதம்

சிவசிதம்பரம் அவர்களுக்கு.

இந்தியாவிலிருந்து திரும்பி வந்து போன் செய்கிறேன் என்ற உங்கள் சிவத்தம்பி எழுதுகிறேன்.

நீங்கள் எதிர்பார்த்தேயிராத ஆனால் பெரிதும் விரும்பிய சூழலில் உங்கள் இறுதிப் பயணம் நடக்கிறது.

அண்ணா எனவா சேர் எனவா இரண்டுமே சொல்லியிருக்கிறேன். ஆனால் பெரும்பாலும் தோன்றா எழுவாய் தான்.

நீங்கள் விரும்பியபடி யே நடக்கிறது. சோனப்புவில் எரிய வேண்டும். அந்த அத்துவான வெளியில் காலம் சிதைக்காத கம்பீரத்துடன் நிற்கும் ஆலமரங்களுக்கு கீழே அந்த மண்ணோடு மண்ணின் துகளோடு வயல் வெளியிலிருந்து வரும் காற்றோடு.....

இந்த விருப்பம் கரவெட்டியில் பிறந்து அந்து மண்ணை நேசிக்கும் எல்லோருமே அடி மளதில் தேக்கி வைப்பது தான்.

கொள்ளி வைத்து முடிய மெளனமாக நடந்து போய்முருகையன்கோவில் குளத்தில் குளித்துவிட்டு இறந்தவரைப் பற்றிப் பேசிக் கொண்டே தத்தம் வீட்டுப் படலைகளைத் திறக்கின்ற அந்த பாரம்பரியம் இறந்த பின்னரும் கூட நாங்கள் தவறவிட விரும்பாத பாரம்பரியம்.

ஆனால் நீங்களொரு சராசரிக் கரவெட்டியானா? அப்படி நினைக்கவே மனம் கூசுகிறது. நீங்கள் கரவெட்டி வழியாக ஈழத்திற்கு தமிழ் உலகிற்கு கிடைத்த ஒரு பெரும் சொத்து.

இந்த ஞாயிறு தமிழ் பேசும் உலகத்தின் கண்கள் சோனப்பை நோக்கி திரும்புகின்றன.....

நீங்கள் இந்த நாட்டின் தலைவர்களில் ஒருவர். தமிழ்த் தலைவர்களில் ஒருவர். கரவெட்டி செய்ததெல்லாம் உங்களைத் தயாரித்து உடுப்பிட்டிக்கு அளித்ததுதான்.

பின்னர் உடுப்பிட்டி யின் பாராளுமன்ற உறுப்பினராக இருந்து கொண்டு உலகின் கவனத்தை ஈர்த்து தமிழ்க் குறைகள் பற்றிய குரலை எழுப்பி அந்தக் குரலோடு இலங்கையின் வரலாற்றில் நீங்கள் பதிவாளர்கள்.

கரவெட்டியின் இந்த அளிக்கை இலை மறைகாயான ஒன்றில்லையே.....



கரவெட்டி சித்தமணியத்தின் (சிற்றம்பல முதலியார்) பேரன் முருகேசு உடையாரின் மகன் பொன்னையா மணியத்தின் தாய்வழிப் பேரன். இது ஒரு சிறிய 'பிதுரார்ஜிதம்' அல்ல.

நில மானியத்தின் காவலர்களாக இருக்கவேண்டிய உங்கள் பேரனும் தந்தையாரும் காட்டிய நெகிழ்வுகள் மறக்கக்கூடியவை அல்ல. சித்தமணியம் இல்லாவிட்டால் தேவரையாளிச் சூரனுக்கு பாடசாலை கட்டுகிற துணியே வந்திராது.

சாதி இறுக்கம் கொண்ட கரவெட்டி யினூடே உடையாரின் நெஞ்சுரம் ஒரு மௌன சமூக புரட்சியையே உருவாக்கியது.

தாராண்மை வாதம் உங்கள் இரத்தத்தில் ஓடியது. அதனால் தான் உங்கள் அரசியலின் ஆரம்பம் இடதுசாரித் தன்மையுடன் இருந்தது. அது வெறும் சம்பிரதாயமானதல்ல. சண்முகதாசன் ஒரு தடவை உங்களுக்கு ஆபத்து ஏற்பட்ட போது தனது இளம் தோழர்களுக்கு இதுபற்றி கூறியிருக்கிறார்.

தேர்தல் அரசியலில் எப்பொழுதுமே கொள்கை ஃ ஆள் நிலை அசௌகரியங்கள் ஏற்படுவது வழக்கம். நீங்கள் கூட அதிலிருந்து தப்பவில்லை. ஆனால் காங்கிரஸிலிருந்த நீங்கள் தமிழர் கூட்டணி வேண்டாமென்ற நிலைமை ஏற்பட்ட பின்னர் மாறவேயில்லை.

1970 - 77 காலம் உங்களுக்கும் அமிர்தலிங்கத்திற்கும் தமிழ் இளைஞர்களுக்கும் ஈழத் தமிழர்களுக்கும் நெருக்கடியான காலம். பாதி கொழும்பு பாதி யாழ்ப்பாணம் பாதி மட்டக்களப்பு என்றிருந்த அரசியல் தலைமை வடக்கு கிழக்கின் மண்ணிற்கே வந்தது. இராஜதுரையின் பாதை சிக்கற்பட நீங்களும் அமிர்தலிங்கமும் சக தலைவர் ஆனீர்கள். அந்தக் கட்டத்தில் தான் உங்கள் அரசியல் தியாகங்கள் ஆரம்பமாயின.

தமிழ்த் தலைமையின் ஒருமைப்பாட்டிற்காக உங்கள் விட்டுக் கொடுப்புகள் அநேகம். பலர் இதை உங்கள் பலவீனம் என்றார்கள். நன்கு தெரிந்தவர்கள் நேரிற் கூட சொன்னார்கள்.

பலவீனம் தான். தன்னை முனைப்புப்படுத்தாத பலவீனம். தமிழ் ஒருமையைக் காட்டிக் கொடுக்காத பலவீனம்.

உங்களிடம் ஒரு மகோன்னதம் இருந்தது. பொது அரங்குகளில் நியாயத்தை எடுத்துக் கூறுவதில் இணையற்ற சாதாரியமும் அதிர்வுறும் சூரல் வெறும் கொண்ட நீங்கள் அரை வாக்கியங்களோடும் உதட்டுப் புன்னகையோடும் எத்தனை பேரை மன்னித்திருக்கிறீர்கள். எத்தனை பேருக்கு விட்டுக் கொடுத்திருக்கிறீர்கள். ஆனால் தமிழர் ஒருமைக்கு ஒரு விட்டுக் கொடுப்பும் ஏற்படவில்லை. அதில் மிக கவனமாக இருந்திருக்கிறீர்கள்.

'பெயக்கண்டும் நஞ்சுண்டு அமையும்' உங்கள் ஆள் நிலை நாகரிகம் வார்த்தைகளுள் அடங்காது. வரலாறு மறக்காது.

நீங்கள் ஆசையில்லாதவர். எதிலும் மோகமில்லாதவர். அது ஒவ்வொரு நாளும்

நீங்கள் உங்களுக்கென வைத்துக் கொண்டிருந்த காலை வழிபாட்டின் வழிவந்த மனத்திடம், மனத்திடம் என்றே கருதுகிறேன்.

பெருமை என்பது மற்றவர்களுக்கு இருந்தது போல் உங்களுக்கு நீங்களே காட்டிக் கொள்ள வேண்டியதொன்றாக இருக்கவில்லை, உங்கள் குடும்ப வழியால் வந்தது, சொல்லாண்மையால் வந்தது, தொழிற் சிறப்பால் வந்தது, அது உங்களிடம் குடி கொண்டிருந்தது, நீங்கள் தான் அதை விரட்டி விரட்டிக் கொண்டிருந்தீர்கள்.

அரசியலுக்கு வந்தால் மற்றவர்களுக்கு சொத்து சுகம் சேரும், அவர்களும் சேர்ப்பார்கள், தலைமுறை தலைமுறைக்கு சேர்ப்பார்கள்.

ஆனால் உங்கள் அரசியலோ தலைமுறை தலைமுறையாய் இருந்த சொத்தை இழக்கச் செய்தது, உங்களுக்காக 'ஜே' போட்டவர்களே உங்கள் காணிகளை அடா விலைக்கு வாங்கியது எங்களுக்குத் தெரியும், கொடும்பு வீடு போனதும் அதை நீங்கள் மீளக் கட்டவும் விரும்பவில்லை, உண்மையில் கட்டவும் முடியவில்லை, இந்த நேர்மை கண்டு நாங்கள் சிவிர்த்தோம், பலர் நம்பவேயில்லை, நீர் நிறைந்த தடாகம் போல சலன் ஆர்ப்பரிப்புகள் எதுவுமில்லாமல் நீங்கள் சிரித்துக் கொண்டேயிருந்தீர்கள்.

இந்த வீரம் உங்களுக்கு எப்படி வந்தது? இந்தத் தன்மை உங்களிடம் எப்படி குடி கொண்டது? இந்த ஆசையின்மைகள் எங்கிருந்து ஊற்றெடுத்தன? நீதியின் இருப்பிற்காகவும் நியாயத்தின் விஸ்தரிப்பிற்காகவும் நீங்கள் கொடுத்த குரலில் கம்பீரம் எங்கிருந்து வந்ததோ அங்கிருந்துதான் இந்த பணிவுடையையும் வந்தது.

அரசியல் எடுத்துரைப்பில் காட்டிய விவேகத்தினுள்ளே தான் இந்த பாரிய அவை அடக்கமும் இருந்தது.

உடுப்பிட்டி முதல் நல்லூர் வரையிலான பயணம் இருக்கிறதே, அது எழுதப்படும் போது தான் உங்கள் தியாக வரலாற்றின் உண்மைகள் வெளிவரும், இந்த ஊற்று - அது எங்களின் ஊரினுடையது.

"பெரியோரை வியத்தலும் இலமே சிறியோரை இகழ்தல் அதனிலும் இலமே" என்ற புறநானூற்று வரிகளை எங்கள் பெண்கள் 'சித்திரையென்று சிறுப்பதுமில்லை பங்குனியென்று பருப்பதுமில்லை' என்று சிந்தனைச் சம தர்மத்தையே உருவாக்கியுள்ளனர்.

'மரியாதை கேட்டுப் பெறப்படுவதில்லை, பார்த்துக் கொடுக்கப்படுவது' என்ற தமிழ்ப் பண்பாட்டில் தோய்ந்து போயுள்ள எங்கள் கிராமம் தன் ஊற்றை உங்களிடம் பகிர்ந்து கொண்டது.

எங்கள் பாடசாலைகள் இதை எங்களுக்குச் சொல்லித் தந்தன, கரவெட்டியின் பெரும்பாலான பாடசாலைகள் உங்கள் குடும்பத்தவர் சம்பந்தமில்லாமல் தொடங்கவுமில்லை நடக்கவுமில்லை.

நீங்கள் அந்த மண்ணின் மகன் தச்சன் தோட்டத்து வீதியும் வெல்லனின்

வாசலும் உங்கள் கால்களை எதிர்பார்க்கின்றன. விக்கேஸ்வராக் கல்லூரியின் கேற்றும் அதிபர் கந்தோரின் கதவும் உங்களை வரவேற்பதற்காகக் காத்துக் கிடக்கின்றன. பெரிய தேரட்டத்து வீடு உங்கள் மேனியின் கமழ்வை கேட்கிறது.

ஓய்வில் நீங்கள் காட்டிய உயர்வு தான் உங்களை மேலும் உழைப்பிற்காக அழைத்தது. இந்த உழைப்பு பூர்த்தியாக வேண்டிய நேரத்தில் நீங்கள் மீண்டும் ஒதுங்கிக் கொண்டுவிட்டீர்கள் இதுதான் உங்கள் முத்திரைப் பண்பு.

எந்த வெற்றியையும் நீங்கள் உங்களது என்று கோரியதில்லை. அதனால் தான் அண்மைக்காலத்தில் நான் ஒரு தொண்டனேடி என்று கூ. நிர்வாகிகள்.

அண்ணா கரவெட்டி தான் வெளியுலகிற்குத் தந்த மிகப் பெருமையான மனிதர்களுள் ஒருவரை மீண்டும் வரவேற்கிறது.

நீங்கள் வெறுங்காலுடன் நடந்த வீதிப் படலைகளைத் தாண்டி உங்கள் உடல் சோனப்பிற்குக் கொண்டு செல்லப்பட்டு அந்த அனலில் கலக்குகின்ற போது நாங்கள்.....

எனக்கு உண்மையில் தெரியவில்லை. எங்கள் சோகம் மிகப்பெரியது. அது உங்களை இழந்ததனால் மாத்திரமல்ல உங்கள் பெருமையை சரிவர புரியாததினாலும் நெஞ்சு தலை தாழ்ந்து நிற்கிறது. உங்களைப் போற்ற வேண்டிய வகையிலே போற்றவில்லை என்பதாலும் நாங்கள் விக்கித்து நிற்கின்றோம்.

நாங்கள் எங்கள் கடமையைச் செய்யாமல் விட்ட வேளையில் கூட நீங்களோ இந்த மண்ணிலேயே கலக்க வேண்டுமென்கிறீர்கள். உங்களின் இந்த வருகை எங்களுக்கு ஏற்பட்ட பேரிழப்பு.

உங்கள் புகழ் - அது எங்கள் கிராமத்தின் நிரந்தர இருப்பாகிவிட்டது. நீங்கள் விளையாடிய தெருக்கள் நீங்கள் படித்த பாடசாலை நீங்கள் கையெடுத்த கோயில்கள் எல்லாம் உங்கள் பெயரைச் சொல்லும், மறக்காமல் சொல்லும். விடாமற் சொல்லும். இது சத்தியம்.

அன்புடன்.

மிசூந்த பாந்தனியத்தூடன்.

உங்கள் சிவத்தம்பி.

எல்லா வேளைகளிலும் அரசியல் வேற்றுமைகள் கூர்மையாக இருந்த காலங்களில் கூட புலமைப்பணியை நீங்கள் தொடர்ந்து உற்சாகப்படுத்திய உங்கள் சிவத்தம்பி.

எங்கள் ஊரின் குரலாகவும் நாங்கள் படித்த பாடசாலையின் குரலாகவும்.

மீனாட்சி சிவத்தம்பி.

நெடிதுயர்ந்த பொலிதோற்றம் நிறைமதியின் முகப்பொலிவு  
நெஞ்சுயர்ந்த வீறுநடை நின் பேச்சில் கனிவுமழை  
கொடிதுலங்க வந்தவுனைக் குதிரையில்அந் நாட்கண்டோர்  
குதூகலித்துக் கொண்டஅன்பு இன்றுந்தான் குன்றவில்லை  
விடிவுதனைத் தமிழர்க்கு விரும்பி நின்று பா.உ.வாய்  
வேற்றாரும் போற்றுமொரு உடுப்பிட்டிச் சிங்கம்உயர்  
படிபலவும் கடந்துசபா நாயகராய் வீற்றிருந்த  
பட்டுடலும் படர்தயில் கலந்ததுவெம் பாவமன்றோ.

சித்தமணி யத்தின்அரும் சேவைகளைக் காக்கவென  
சிங்கநிகர் பேரனென வந்துதித்த கோமகனே  
நித்தமுந்தன் பரம்பரையை நினைவினிலே நிலைநிறுத்த  
நிலைபெற்ற கல்விநிலை யங்கள்தான் போதாதோ  
முத்தெனவே தேர்ந்தெடுத்து அத்துவக்காத் தாய்ஆக்கி  
முழுநேரத் தமிழ்ப்பணிக்கு முன்வைத்த தவப்புதல்வா  
இத்தரையில் ஓர்தமிழன் வாழுமட்டும் நினைவழியா  
இமயமெனத் தமிழ்த்தலையாய் இறுதிவலை இலங்கிணையே

உண்ணீருண் ணீரென்று உணவளித்து உபசரித்த  
உடையாரின் பரம்பரையில் உதித்தவனே எங்கள்சிவா  
பெண்ணீர்ள் எப்பட்ட பெரும்பாடு தனையுணர்ந்து  
பேச்சுடனே நிறுத்தாமல் பெரும்பணிக்காய் பாடுபட்டு  
தண்ணீர்த்திட்டத்தாலே தன்கரவை உள்ளோரின்  
தாகமதைத் தீர்த்திட்ட தன்னிகரில்லாத் தலைவா  
கண்ணீரும் காட்டாறாய் கரவையெல்லாம் நூரைபொங்கக்  
கதிகலங்கி நிற்கின்றோம் கரையேற வழிகாணோம்.

தலைமகனாம் ஜீஜீயின் வழிதனிலே கால்பதித்து  
தமிழ்க்காங்கிரஸ்அமைப்பின் பெருந்தூணாய் தாங்கிநின்றும்  
நிலைமாறிக் கூட்டணியின் தலைமகனாய் நிலைபெற்றும்  
நின்வாழ்வு தமிழர்க்காய் நீ கொடுத்த கொடையன்றோ  
அலைமோதும் கடல்போன்ற உலையிணையம் அசரவைத்த  
அச்சிம்மக் குரலதுவும் அடங்கியதோ இந்நிலத்தில்  
சிலைநிறுவிச் சேவித்தும் செவிக்குணவு கிட்டாதே  
சிந்தையிலே சேவிப்போம் மண்ணின்தலை மகனுக்காய்.